



# बेनीघाट रोराड गाउँपालिका

---

## स्थानीय राजपत्र

---

खण्ड - ३


संख्या - १९

मिति: ०४ माघ २०७६

---

### भाग - १

बेनीघाट रोराड गाउँपालिका सडक बालबालिका  
व्यवस्थापन खर्च कार्यविधि, २०७६



बेनीघाट रोराड गाउँपालिका  
विशालटार, धादिङ  
बागमती प्रदेश

## वेनीघाट रोराड गाउँपालिका सडक वालवालिका व्यवस्थापन खर्च कार्यविधि, २०७६

गाउँसभाबाट स्वीकृत मिति : २०७६/०९/२५

### प्रस्तावना :

हाम्रो समाजमा भएका सामाजिक मुद्दाहरूमा सडक वालवालिकाहरू पनि एक हो । वेनीघाट रोराड गाउँपालिकामा रहेका सडक वालवालिकाको उद्धार, संरक्षण, मनोसामाजिक परामर्श, पारिवारिक पुनर्मिलन, पुनर्स्थापनातथापुनः एकीकरणका कार्यक्रमहरू संचालन गरी सडक वालवालिकाको व्यवस्थापन तथा सडकमा वालवालिकाहरू नआउने वातावरण सृजना गर्न सञ्चालन गरिने कार्यक्रमको खर्च गर्ने कार्यविधिको लागि वेनीघाट रोराड गाउँपालिकाको प्रशासनिक कार्यविधि नियमित गर्ने ऐन दफा ३ को उपदफा १ बमोजिम वेनीघाट रोराड गाउँ सभाले यो कार्यविधि जारी गरेको छ ।

### परिच्छेदः १

#### प्रारम्भिक

#### १. संक्षिप्तनाम र प्रारम्भ :

- (क) यो कार्यविधिको नाम “ वेनीघाट रोराड गाउँपालिका सडक वालवालिका व्यवस्थापन खर्च कार्यविधि २०७६” रहनेछ ।
- (ख) यो कार्यविधि वेनीघाट रोराड गाउँपालिकाको स्थानीय राजपत्रमा प्रकाशित भएको मितिदेखि लागू हुनेछ ।

#### २. परिभाषा : विषय वा प्रसंगले अर्को अर्थ नलागेमा यस कार्यविधिमा

- (क) “प्रदेश र स्थानीय तहको वालअधिकार समिति” भन्नाले वालवालिका सम्वन्धी ऐन २०७५ को दफा ६० बमोजिम गठित समिति सम्भन्नुपर्दछ ।
- (ख) “मन्त्रालय”भन्नाले महिला, वालवालिका तथा ज्येष्ठ नागरिक मन्त्रालय सम्भन्नुपर्दछ ।
- (ग) “राष्ट्रिय वालअधिकार परिषद”भन्नाले वालवालिका सम्वन्धी ऐन २०७५ को दफा ५९ बमोजिम गठन हुने परिषद भनी सम्भन्नुपर्दछ ।
- (घ) “विभाग” भन्नाले महिला तथा वालवालिका विभाग सम्भन्नुपर्दछ ।
- (ङ.) “वालकल्याण अधिकारी” भन्नाले वालवालिका सम्वन्धी ऐन २०७५ को दफा ६१ बमोजिम नियुक्त हुने वा तोकिएको व्यक्ति सम्भन्नुपर्दछ ।
- (च) “स्थानीय तह” भन्नाले वेनीघाट रोराड गाउँपालिका सम्भन्नुपर्दछ ।

“कार्यक्रम” भन्नाले सडक वालवालिकाको उद्धार, संरक्षण, मनोविमर्श, सामाजिकीकरण, पारिवारिक तथा सामाजिक पुनर्स्थापना एवं पुनर् एकीकरण सहित सडक वालवालिकाको हितमा कार्य गर्न गराउन सचेतना लगायत वालअधिकारको प्रवर्धन र सडक वालवालिकाको अधिकार तथा भविष्य सुनिश्चित गर्न सरकारी तथा गैरसरकारी निकाय, विकासका साभेदार संस्था र नागरिक समाजसँगको समन्वय, सहयोग र सहकार्यमा सञ्चालन गरिने देहायका कार्यक्रम सम्भन्नुपर्दछ ।

- १) सडक वालवालिका पहिचान तथा उद्धार
- २) सम्पर्क गृह
- ३) सामाजिकीकरण केन्द्र
- ४) पारिवारिक तथा सामाजिक पुनर्मिलन, पुनर्स्थापना र पुनर् एकीकरण

- ५) पारिवारिक सहयोग तथा आर्थिक विकास
- ६) सचेतना अभिवृद्धि तथा रोकथाम
- (छ) “सडक बालबालिका” भन्नाले चौविसै घण्टा वा रातभर वा दिनभर वा दिन रातको केही समय जीवन निर्वाहका लागि सडकमा आश्रय लिएका निम्नानुसारका बालबालिका सम्भन्नुपर्दछ ।
  - १) अभिभावक वा परिवार विहिन भई सडकमा रहेका,
  - २) परिवारसँग लामो समयदेखि सम्पर्कमा नरही पुर्णरूपमा सडकमा रहेका,
  - ३) परिवारसँग समय समयमा सम्पर्कमा रही सडकमा रहेका,
  - ४) परिवारसँगै सडकमा रहेका,
  - ५) विपद,दुन्दु लगायतका कारण वासस्थान छाडी वा हराएर वा वेवारिस भएर सडकमा नै जीवननिर्वाह गर्न बाध्यभएका,
  - ६) विभिन्न कारणले परिवारबाट परित्याग भइ सडकमा अलपत्र छाडिएका,
  - ७) विशेष परिस्थिति (पारिवारिक विखण्डन समेत) को कारण एकलै वा साथीसँग आश्रय लिएका बालबालिका,

### परिच्छेद: २

#### कार्यक्रम संचालन र उद्देश्य

#### ३. कार्यक्रमको उद्देश्य:

- (१) सडक बालबालिकाको उद्धार, संरक्षण, मनोविमर्श, सामाजिकीकरण, पारिवारिक तथा सामाजिक पुर्नमिलन, पुर्नस्थापना तथा पुर्नएकीकरण गरी उनीहरूलाई सडक जीवनबाट मुक्तगर्न ।
- (२) बालबालिका सडकमा आउने कारणको पहिचान गरी सो को सम्बोधनद्वारा उनीहरू सडकमा आउने क्रमलाई निरुत्साहन गर्न ।
- (३) सडक बालबालिका व्यवस्थापन कार्य तथा खर्च गर्ने प्रकृत्यामा एकरूपता कायम गर्न ।

#### ४. कार्यक्रम संचालन :

स्थानीय तहमा सडक बालबालिका व्यवस्थापन सम्बन्धी कार्य गर्दा देहाय बमोजिम गर्नुपर्नेछ ।

- (१) बेनिघाट रोराड गाउँपालिकाको सामाजिक विकास शाखाले सडक बालबालिकाहरूको उद्धार, संरक्षण, लालनपालन, परिवार तथा सामाजिक पुनर्स्थापना, पुनर्मिलन, पुर्नएकीकरण, मनोसामाजिक परामर्श, सामाजिकीकरण लगायतको कार्यहरू संचालन गर्ने। उद्धार गरिएका बालबालिकाहरूलाई प्रदेशको समन्वयमा सम्बन्धित स्थानीय तह तथा सामाजिक संघसंस्थाबाट पुर्नस्थापना गर्न सकिनेछ ।
- (२) सडक बालबालिकाहरूलाई विभिन्न सचेतनामुलक सन्देश तथा कार्यक्रम संचालन गरी समाजमा बस्ने उपयुक्त वातावरण सृजना गर्दै पुनः सडकमा फर्कनबाट रोक्ने ।
- (३) सडक बालबालिकाहरूको स्वास्थ्य, तथा औषधीउपचार कार्यको लागि आवश्यक व्यवस्था मिलाउने ।
- (४) सडक बालबालिकाहरूलाई औपचारिक तथा अनौपचारिक शिक्षा, सीप मुलक तथा अभिमुखीकरण तालिम मार्फत सक्षम बनाउने कार्यहरू संचालन गर्ने ।
- (५) बालबालिका सडकमा आउने कारणको पहिचान गरी सो को सम्बोधनद्वारा उनीहरू सडकमा आउने क्रमलाई निरुत्साहित गर्न कार्य अगाडि बढाउने ।

- (६) सरोकारवालाहरु (सरकारी तथा गैरसरकारी संघ,संस्था, नागरिक समाज) सँग समन्वय, सहजिकरण र सहकार्य गर्ने ।
- (७) बेनिघाट रोराड गाउँपालिकाको सामाजिक विकास शाखाले गाउँपालिका भित्र सञ्चालित सडक बालबालिका सम्बन्धी कार्यक्रमको अनुगमन गरी सो को प्रतिवेदन महिला, बालबालिका तथा ज्येष्ठ नागरिक मन्त्रालयमा र प्रदेश सामाजिक विकास मन्त्रालयमा पठाउनु पर्ने छ ।

### परिच्छेद: ३

#### खर्च र लेखापरीक्षण:

#### ५. खर्च र लेखापरीक्षण:

- (क) सडक बालबालिका व्यवस्थापनको लागि विभिन्न स्रोतबाट प्राप्त भएको रकम खर्चको प्रचलित कानून बमोजिम आय व्यय विवरणको लेखा राख्ने तथा आन्तरिक लेखा परीक्षण तथा अन्तिम लेखा परीक्षण गराउने । सोको प्रतिवेदन महिला, बालबालिका तथा ज्येष्ठ नागरिक मन्त्रालय र प्रदेश सामाजिक विकास मन्त्रालय पठाउनुपर्नेछ ।
- (ख) सडक बालबालिकाको व्यवस्थापनको लागि विनियोजित बजेट प्रचलित आर्थिक प्रशासन सम्बन्धी ऐन, नियमावलीको खर्चको मापदण्डको परिधि भित्र रही खर्च गर्नु पर्नेछ । उक्त रकम खर्च गर्दा सडक बालबालिका उद्धार, संरक्षण तथा व्यवस्थापन मार्गदर्शन २०७२ तथा यस कार्यविधिको परिधि भित्र रही खर्च गर्नुपर्नेछ ।
- (ग) विनियोजित बजेट अनुसार कुन कुन क्षेत्रमा के कति रकम खर्च गरियो, सडक बालबालिका व्यवस्थापनमा गरिएका सकारात्मक पक्षहरु के के रहे, कमीकमजोरीहरु के के छन् भन्ने सम्बन्धमा विवरण तयार गर्ने । वार्षिक रुपमा महिला, बालबालिका तथा ज्येष्ठ नागरिक मन्त्रालयमा र सामाजिक विकास मन्त्रालयमा राय सुझाव सहितको प्रतिवेदन पेश गर्ने ।

#### ६. प्रतिवेदनपेश गर्ने:

सम्बन्धित स्थानीय तहले सडक बालबालिका व्यवस्थापन सम्बन्धी गरेका कार्यक्रमहरुको प्रगति प्रतिवेदन, आय व्यय विवरण, मासिक, त्रैमासिक, अर्धवार्षिक र वार्षिक रुपमा तयार गरी स्थानीय तहले सम्बन्धित प्रदेशको सामाजिक विकास मन्त्रालयमा र प्रदेश सरकार, सामाजिक विकास मन्त्रालयले एकीकृत रुपमा अर्धवार्षिक र वार्षिक रुपमामहिला, बालबालिका तथा ज्येष्ठ नागरिक मन्त्रालयमा पठाउनुपर्ने ।

### परिच्छेद ४

#### विविध

#### ७. विविध:

सडक बालबालिका सम्बन्धी कार्यक्रम संचालन गर्दा सडक बालबालिका उद्धार, संरक्षण तथा व्यवस्थापन मार्गदर्शन, २०७२ र सडक बालबालिका पहिचान तथा उद्धारका लागि कार्य संचालन पुस्तिका २०७२ लाई समेत आधार मान्नुपर्नेछ ।

आज्ञाले

लक्ष्मण प्रसाद भट्टराई

प्रमुख प्रशासकीय अधिकृत